

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೧೯)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ  
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ  
ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಮನ್ನಾರಾಯಣೀಯಂ || (ದಶಕ -೧೯)

ಪ್ರಾಚೀತಸಕಥಾನುವರ್ಣನಂ

ಪೃಥೋಸ್ತು ನಪ್ತಾ ಪೃಥುಧರ್ಮಕರ್ಮಠಃ  
ಪ್ರಾಚೀನಬಹಿಯುರ್ವತೌ ಶತದ್ರುತೌ |  
ಪ್ರಚೀತಸೋ ನಾಮ ಸುಚೀತಸಸ್ಸುತಾ -  
ನಜೀಜನತ್ ತ್ವತ್ಕರುಣಾಂಕುರಾನಿವ || ೧ ||

ಪಿತುಃ ಸಿಸೃಕ್ಷಾನಿರತಸ್ಯ ಶಾಸನಾತ್  
ಭವತ್ತಪಸ್ಯಾಭಿರತಾ ದಶಾಪಿ ತೇ |  
ಪಯೋನಿಧಿಂ ಪಶ್ಚಿಮಮೇತ್ಯ ತತ್ತಟೇ  
ಸರೋವರಂ ಸಂದದೃಶುರ್ಮನೋಹರಂ || ೨ ||

ತದಾ ಭವತ್ತೀರ್ಥಮಿದಂ ಸಮಾಗತೋ  
ಭವೋ ಭವತ್ಸೇವಕದರ್ಶನಾದೃತಃ |  
ಪ್ರಕಾಶಮಾಸಾದ್ಯ ಪುರಃ ಪ್ರಚೀತಸಾಂ  
ಉಪಾದಿಶತ್ ಭಕ್ತತಮಸ್ತವಸ್ತವಂ || ೩ ||

ಸ್ತವಂ ಜಪಂತಸ್ತಮಮೀ ಜಲಾಂತರೇ  
ಭವಂತಮಾಸೇವಿಷತಾಯುತಂ ಸಮಾಃ |  
ಭವತ್ಸುಖಾಸ್ವಾದರಸಾದಮೀಷ್ಟಿಯಾರ್ಣ  
ಬಭೂವ ಕಾಲೋ ಧ್ರುವವನ್ನ ಶೀಘ್ರತಾ || ೪ ||

ತಪೋಭಿರೇಷಾಮತಿಮಾತ್ರವರ್ಧಿಭಿಃ  
ಸ ಯಜ್ಞಹಿಂಸಾನಿರತೋಽಪಿ ಪಾವಿತಃ |

ಪಿತಾಽಪಿ ತೇಷಾಂ ಗೃಹಯಾತನಾರದ -  
 ಪ್ರದರ್ಶಿತಾತ್ಮಾ ಭವದಾತ್ಮತಾಂ ಯಯೌ || ೫ ||

ಕೃಪಾಬಲೇನೈವ ಪುರಃ ಪ್ರಚೇತಸಾಂ  
 ಪ್ರಕಾಶಮಾಗಾಃ ಪತಗೇಂದ್ರವಾಹನಃ |  
 ವಿರಾಜಿ ಚಕ್ರಾದಿವರಾಯುಧಾಂಶುಭಿಃ  
 ಭುಜಾಭಿರಷ್ಟಾಭಿರುದಂಚಿತದ್ಯುತಿಃ || ೬ ||

ಪ್ರಚೇತಸಾಂ ತಾವದಯಾಚತಾಮಪಿ  
 ತ್ವಮೇವ ಕಾರುಣ್ಯಭರಾದ್ವರಾನದಾಃ |  
 ಭವದ್ವಿಚಿಂತಾಽಪಿ ಶಿವಾಯ ದೇಹಿನಾಂ  
 ಭವತ್ವಸೌ ರುದ್ರನುತಿಶ್ಚ ಕಾಮದಾ || ೭ ||

ಅವಾಪ್ಯ ಕಾಂತಾಂ ತನಯಾಂ ಮಹೀರುಹಾಂ  
 ತಯಾ ರಮಧ್ವಂ ದಶಲಕ್ಷವತ್ಸರೀಂ |  
 ಸುತೋಽಸ್ತು ದಕ್ಷೋ ನನು ತತ್ಕುಣಾಚ್ಚ ಮಾಂ  
 ಪ್ರಯಾಸ್ಯಥೇತಿ ನ್ಯಗದೋ ಮುದೈವ ತಾನ್ || ೮ ||

ತತಶ್ಚ ತೇ ಭೂತಲರೋಧಿನಸ್ತರೂನ್  
 ಕ್ರುಧಾ ದಹಂತೋ ದ್ರುಹಿಣೇನ ವಾರಿತಾಃ |  
 ದ್ರುಮೈಶ್ಚ ದತ್ತಾಂ ತನಯಾಮವಾಪ್ಯ ತಾಂ  
 ತ್ವದುಕ್ತಕಾಲಂ ಸುಖಿನೋಽಭಿರೇಮಿರೇ || ೯ ||

ಅವಾಪ್ಯ ದಕ್ಷಂ ಚ ಸುತಂ ಕೃತಾಧ್ವರಾಃ  
 ಪ್ರಚೇತಸೋ ನಾರದಲಬ್ಧಯಾ ಧಿಯಾ |  
 ಅವಾಪುರಾನಂದಪದಂ ತಥಾವಿಧ -  
 ಸ್ವಮೀಶ ವಾತಾಲಯನಾಥ ಪಾಹಿ ಮಾಂ || ೧೦ ||